

339

(P)


H

(S)

राष्ट्रीय अभिलेखागार पुस्तकालय
NATIONAL ARCHIVES LIBRARY

भारत सरकार
Government of India
नई दिल्ली
New Delhi

आह्वानांक Call No. _____
अवाप्ति सं. Acc. No. 339



"Chandra Shekhar Azad" in Hirsch's
Court of the U.P. Ruo. 2557 of 14.2.1940

चंद्रकौषर आजाद



तारुक्तिका विद्या विद्या विद्या
विद्या विद्या विद्या विद्या विद्या

चन्द्रशेषर आज्ञाद

—८६३—

लेखकः —

हर्षदत्त पाण्डेय (श्याम)


एच० एम० एम० एस० बी० कानपुर

प्रकाशक :—

बम्बई पुस्तकालय,
जगदीश घन्थमाला कार्यालय
चौक, कानपुर ।

इतीयवार ५०००]

[मूल्य ।]



कानून पढ़ो ।

— ३० —

अब इस जमाने में आपको कानून का अज्ञान न रहना चाहिये इसीलिये सब कानून टीका और हजारों नजीरों के साथ हिन्दी में छापे गये हैं। एक आना का टिकट मेज कर सूचीपत्र मँगालो ।

पता :—

कानून प्रेस, कानपुर ।



चन्द्रशेषर आजाद

—१०८—

❖ शीर्ष ❖

अमल, विमल, निर्बल, परम पावन, शुद्ध, पवित्र ।

सुनहु बन्धु एकाग्र हो, श्री आजाद चरित्र ॥

(१)

देवी प्रकृति प्रथमहि मनावहुँ जोर कर विनती कहूँ ।
फिर देव, देवी, पूज्य गुरुजन के चरण निज शिर धहूँ ॥
तीजे महात्मा भारती - श्री गांधी जी के सदृश ।
मोती, जवाहरलाल से नेतान के शुभ पद परस ॥

(२)

श्रीमान्यवर श्री मालवी भगवान गंगाधर तिलक ।
निज मात के शिर के मुकुट औ शुभ्र मस्तक के तिलक ॥
अन्बास तैयब जी व अन्सारी या गांधी खान की ।
श्री बोस यस, सी, पन्त जी से वीरवर गुण खान की ॥

(३)

आज्ञाद ऐसे वीरवर विस्मिल से माँ के लाल को ।
रोशन से बाँके वीर को परतन्त्रता के काल को ॥
श्री भगत सिंह श्रीदत्त को उन्मत्त और प्रमत्त को ।
बाँके जवान दिलेर को औ शेरे दिल मद मत्त को ॥

(४)

ओहो मैं रस्ता छोड़ अपना किस दिशा को आ गया ।
निज ध्येय को छोड़ा व दुसरी बात में उलझा गया ॥
बस ही चुका व्यवहार इतना सूत्र लोका भास का ।
होगा तभी सन्तोष पाठक सुनकर चरित्राजाद का ॥

(५)

ऐसे ही ऐसे नाम जो सब के गिनाता जाऊँगा ।
निश्चय ही अपनी राह से गुमराह मैं हो जाऊँगा ॥
नामों कि ही सूची का पोथा जायगा श्रीमान बन ।
आज्ञाद का किसा धरा इह जायगा प्रिय दोस्त मन ॥

✽ दोहा ✽

इसी लिए संक्षेप में, सब को करूँ प्रणाम ।
लिखूँ कथा आजाद की, सुनहु बन्धु गुण धाम ॥

(६)

प्रख्यात भारतवर्ष में एक मित्र काशी धाम है ।
शोभा अमित वरणी न जाये पुण्य तीर्थ ललाम है ॥
है केन्द्र शिक्षा संस्कृत का पाठशाला है निरी ।
है धार्मिक विषयों में इससे दूसरी बस्ती गिरी ॥

(७)

थे यहीं पाते सदा शिक्षा कहीं आजाद थे ।
वे थे किसी हढ़ गुरु के चेले औं कहीं आबाद थे ॥
उस ही जमाने में उठा था आन्दोलन जोर का ।
हिंसा अहिंसा का सुजन वह युद्ध अति घनघोर था ॥

(८)

सैकड़ों होती गिरफ्तारी वहां पर रोज थीं ।
घटनायें जो घटती थीं वहाँ, पर वे बहुत दिल सोज़ थीं ॥
उनहीं दिनों आजाद भी पकड़े गये थे मित्रवर ।
गो बन्द पिंजड़े में हुआ था दोस्त मन शेरे बबर ॥

(९)

एक न्याय मन्दिर से बिली थी बेत १५ की सजा ।

था गैर मुख्की न्याय थी न्याय धीरों की रजा ॥

अतएव श्री आजाद को भी तस्त पर बाँधा गया ।

ऊपर से कपड़ा डाल, कर में बेत भी साधा गया ॥

(१०)

पढ़ते हि बेत सड़ाक से आवाज निकली छोर की ।

इत महात्मा गांधी की जै आवाज उटी शोर की ॥

कम २ से ऐसे ही उठी आवाज कितनी ही दफ़ा ।

ये मिल रही थी देशभक्तों को सज़ाये पुर जफ़ा ॥

(११)

उस तौर से आजाद ने थे बेत १५ खा लिये ।

जिनसे कि थर २ कांपते हैं चोर डाकू जालिये ॥

खा बेत बोला शेर जो तुमने किया अच्छा किया ।

पर अब न पकड़े पावोगे तुमको जता हमने दिया ॥

(१२)

जड़ काटना परतन्त्रता की अब हमारा काम हो ।

मशहूर सब दुनियाँ में अब आजाद मेरा नाम हो ॥

करके प्रतिज्ञा इस तरह आजाद आया जेल से ।

ज्यों वीर वर शेरे ववर निकलै किसी के खेल से ॥

(१३)

तो अन्य छात्रों ने किया स्वागत बड़ा आज़ाद का ।
की ज्ञान वापी में सभा एक देख मौका शाद का ॥
थोड़ी सी कुछ तकरीर श्री आज़ाद की उस स्थल हुई
भीइ भारी सुन रही थी मुग्ध हो निश्चल हुई ॥

(१४)

था असहयोगी ज़माना २१ सन की बात है ।
आज़ाद १३ वर्ष के थे फिर भी जौहर मात है ॥
जुट कर बहादुर कांग्रेस का कार्य फिर करने लगा ।
आज़ाद आज़ादी का यों समझो कि दम भरने लगा ॥

(१५)

फिर एक दिन यह भी हुआ की आन्दोलन बन्द था ।
और देश हित कुछ काम करने का भी रस्ता बन्द था ॥
लाचार विद्या पीठ में फिर से लिखाया नाम को ।
स्टने लगे फिर पोथियों को छोड़ सारे काम को ॥

(१६)

प्रणवेश, मन्मथ गुप्त नामक और दो विद्यार्थी ।
शक्षा वहीं पर पा रहे थे और भी शिद्यार्थी ॥
उनकी सलाहों से मिटा था मार्ग तब उस भ्रान्ति का ।
था चन्द्रशेष वन गया सद्वा पुजारे कान्ति का ॥

(१७)

उस काल में कुछ बंग वासी क्रान्ति का करने प्रचार ।
वाराणसी में आके उहरे संगठन का कर विचार ॥
साधन मिला आज़ाद को जा करके उनसे मिल गये ।
प्रजा तान्त्रिक संघ के मेंबर बने हिल मिल गये ॥

(१८)

करने लगे सब काम उसका जो कि आया सामने ।
डेरा उठाया शेर के बाजू से सुख आराम ने ॥
कुछ रोज ही में कर दिखाये काम कितने ही कड़े ।
सहते रहे सब कष्ट दुख जो आके उन पर थे पड़े ॥

(१९)

इमानदारी से सदा करते थे अपने काम को ।
सक्षम जो होता था पहुँचाते उसे अन्जाम को ॥
एक बार का है ज़िक्र की हालत बहुत लाचार थी ।
औ संघ को इस वक्त रुपये की बहुत दस्कार थी ॥

(२०)

थे रास्ते सब बन्द ना मिने की कोई आश थी ।
था रोज का खर्चा समझिये परन कौड़ी पास थी ॥
इस ही तरहद में थे सब किस तौर से अब काम हो ।
जब पास भूजी भाँग नाहीं सर बला का दाम हो ॥

(२१)

गोविद स्वामी ने बताई एक यह तदबीर है ।
लागी है मठ के नाम एक भारी बहुत जागीर है ॥
बीमार है उसका पुजारी शिष्य की तालाश है ।
हो कौन अधिकारी यहां ससपंज उसको खास है ॥

(२२)

मनसा यही मेरी कि कोई शिष्य उसका जाय बन ।
तो सहज ही हाथ लग जाये हमें लाखों का धन ॥
दलपति ने सुन कर बात यह आज्ञा दई आज्ञाद को ।
बाँके बबर को शेर नाहर को दिले फौलाद को ॥

(२३)

की तुम करो यह काम साधू बन के उस जां पर रहो ।
दल की भलाई के लिए तुम कष्ट ये इतना सहो ॥
यह बात सुन आज्ञाद ने उस वक्त उनसे यों कहा ।
मेरे लिये सब साध्य है तुम वीरवर सुन लो यहा ॥

(२४)

कहते सुना था उनको होगा इससे अपना नाम क्या ।
घण्टा हिलाना काम जिसका वह करेगा काम क्या ॥
पर आज ऐसा वक्त था खुद ही पुजारी बन गये ।
मतलब बनाने के लिये वह धर्मधारी बन गये ॥

(२५)

मठ में लगे रहने सुमरनी केरना बस काम था ।
घण्टा हिलाना आरती करना सुबह औ शाम था ॥
हर तौर थे चैनों अमन ना नाम तक था दुःख का ।
थे सैकड़ों नौकर सजा था साज सारे सुख का ॥

(२६)

पर त्यागियों के वास्ते सुख भोग है किस काम का ।
गोली, तमंचा, बम, के आगे ऐश है किस काम का ॥
दो माह तक तो चन्द्रशेषर कार्य कुछ करते रहे ।
पर कृत्य कब तक उनसे ऐसे सोचिये जाते सहे ॥

(२७)

चोरी से दलपति के यहाँ पर पत्र भेजा सोच कर ।
उसमें लिखा था अब न होगा मित्रवर भैरा गुजर ॥
क्यों कि मरेगा यह नहीं यह हर तरह मञ्जूत है ।
ताकत है इसकी देह में काफी से जायद बूत है ॥

(२८)

इम वास्ते बेकार है जपना समय करना जया ।
मिलती नहीं कौड़ी भी इससे हर तरह से है अया ॥
बतलाइये धूरा करूँ मैं आपके आदेश को ।
बतलाइये रक्खूँ या फैरूँ जोगढ़ा के बेप को ॥

(२६)

मेरे सवालों का महोदय जल्द उत्तर दीजिये ।
वरना यहाँ से भाग आऊँगा समझ यह लीजिये ॥
यह पत्र पा दलपति ने मेजा था वहाँ गोविन्द को ।
औ साथ मैं मेजा था मनमथ गुप्त दानिशमन्द को ॥

(३०)

वे जाके पोशीदा तरीके से मिले आजाद से । ✓
दिल जने से मन मरे से और जिगर नाशाद से ॥
समझाया उनको हर तरह की और थोड़े दिन रहो ।
जब आपदा इतनी सही तो और थोड़े दिन सहो ॥

(३१)

पर एक भी उनने न मानी साथ इनके हो लिये ।
पिंजड़े से पक्षी ऊँच्यों निकल कर जाता चमन के हो लिये ॥
पर बिना पैसे बताओ किस तरह से काम हो ।
ये ही तरहुद हर समय रहता सुबह क्या शाम हो ॥

(३२)

लाचार हो कर दूसरे ही मार्ग पर बढ़ना पड़ा ।
थे डालने डाके बड़े बद मार्ग पर अड़ना पड़ा ।
उनका ही थोड़ा जिक्र मैं अब आपको बतलाऊँगा ।
किस तौर की घटना घटी थी आपको समझाऊँगा ।

(३३)

शाढ़ोदिया स्टोर है मशहूर देहली के शहर ।
पहले वहीं की थी उकैती जिक्र सुन लो मित्र बर ॥
आजाद धनवन्तर व काशीराम का यह काम था ।
हर मामले को होशियारी से दिया अन्जाम था ॥

(३४)

तारीख टाइम नियत पर तीनों ही पहुँचे नौ जवां ।
थे और भी साथी सिपाही नौजवानों के बहां ।
जाते ही जाते सेठ की छाती तमंचा रख दिया ।
दो तालियां अपनी हमें आजाद ने यों कह दिया ॥

(३५)

घबड़ा के उस बनिये ने चट अविवाद दे दी तालियां ।
आजाद ने चट सेफ खोली औ निकाली गड्ढियां ॥
थे नोट कई हजार के चट डाल पाकेट में लिये ।
फिर सेठ से बोले तमंचो सामने उसके किये ॥

(३६)

अब देखिये जाते हैं हम जै गम जी की सेठ जी ।
पर याद रखना आप मत हळा मचाना सेठ जी ॥
वरना बुरा होगा बहुत गोली जिगर के पार हो ।
निश्चय ही किस्ती आपकी भज धार के उस पार हो ॥

(३७)

कह सेठ से ऐसे मुझे वो साथियों की ओर फिर ।
कुछ इशारा कर दिया हमराह लोगों को उधर ॥
क्रम क्रम से बाहर आ गये वे चट्ठपट लम्बे पड़े ।
स्टोर के अन्दर रहे एक चन्द्रशेषर ही खड़े ॥

(३८)

वो सेठ से कहने लगे, मम चन्द्रशेषर नाम है ।
आज़ाद का है तखूल्लस, आतकबादी काम है ॥
पैसा जो हम ले जा रहे हैं आपका यह लूट कर ।
वह देश के हित में लगेगा याद रखिये मान्यवर ।

(३९)

जो भेद था अपना सभी समझा दिया है आपको ।
थी ज़रूरत इस लिये यह दुख दिया है आपको ॥
अब लीजिये जाता हूँ मैं भी जोर से चिल्लाइये ।
चाहे पुलिस बुलवाइये चाहे रिपोर्ट लिखाइये ॥

(४०)

गाडोदिया स्टोर की तो आपने सुन ली कथा ।
अब कानपुर के एक डांके की सुनाऊगा कथा ॥
एक कच्छ के तज्जार की मशहूर नामी दुकान है ।
कुछ भला सा नाम पड़ता फर्म का श्रीमान है ॥

(४१)

कुछ साथियों के साथ श्री आजाद जा घमके वहाँ ।
दूकान पर कोई न था केवल सुनीम रहा जहाँ ॥
उनसे ही ताली उनने मांगी तिजूरी की जिस घड़ी ।
इनकार उसने कर दिया उसकी सजा उसको मिली ॥

(४२)

आजाद ने उसके तमाचा एक मारा तान कर ।
आंख फूटी एक उसकी औं गिरा भय मान कर ॥
ताली निकाली जेब से औं सेफ डाला खाल है ।
ले नोट दस हजार के चट वहाँ से गये ढोल हैं ॥

(४३)

इस तरह से डाके गिनाऊँ मैं कहाँ तक मित्रवद ।
तो हो नहीं सकता है मुम्किन हर तरह हमसे प्रवर ॥
इस वास्ते मैं इस विषय को छोड़ देता हूँ यहीं ।
छोटी सी पुस्तक मैं लिखी जाती हैं सब बातें नहीं ॥

✽ दोहा ✽

आगे बतलाऊँ सुजन, अब थोड़े पड़यन्त्र ।
किये जो करने के लिये, भारतवर्ष स्वतन्त्र ॥

(४४)

पहले मैं लूँगा सैन्हर्स एस० पी० के हत्या काण्ड को ।
लाहौर के इस केस को पंजाब वाले काँड को ॥
सैन्हर्स ने जब लाजपत पर लाठी चलाई थी कभी ।
जिसकी चोटों से उन्होंने मृत्यु पाई थी कभी ॥

(४४)

बदला हमें लेना है उनका दिल में ऐसी ठान ली ।
जैसे का तैसी ही सजा देना है ऐसी आन ली ॥
भगतसिंह और राजगुरु का साथ में लेकर तुरत ।
सैंडर्स के बंगले में जा पहुँचे ये तीनों कालवत ॥

(४५)

साहब तो बंगले के किसी काने में सोता था पढ़ा ।
लेकिन था चिम्मनलाल बाडीगार्ड सन्मुख ही खड़ा ॥
आजाद ने उससे कहा साहब से मिलना है हमें ।
उनका बुला लाओ जरा तकलीफ तो होगी तुम्हें ॥

(४६)

आजाद की सुन बात बाडीगार्ड बोला इस कदर ।
ओमान जी जब आपका परिचय कोई पूछे अगर ।
उत्तर में श्री आजाद ने कुछ नाम था बतला दिया ।
मिलने को एस०पी० से है कोई दोस्त यह कहलादिया ॥

(४७)

उस नाम को सुनते ही साहब शीघ्र बाहर आगया ।
क्या पता उसको कि उसके काल शिर पर छा च्या ॥
थाहे ही सन्मुख भगत ने ली रिकाल्कर तान है ।
अट राजसुर वे भी निकाला शूट का सामान छै ॥

(४९)

दोनों की गोली संग इक सैंडर्स के जाकर लगी ।
तत्क्षण उसी के घाव से तब जान हो गई मुल्तवी ॥
पहुँचा उन्हें मुल्के अद्म दोनों बहादुर चल दिये ।
चिम्मन भी पीछे हो लिये उनको पकड़ने के लिये ॥

(५०)

आजाद ने उनसे कहा पीछे न तुम मेरे डटो ।
अपना भला गर चाहते हो तो चलो पीछे हटो ॥
होनी के बल होकर के उसने मानी नहीं कछु चात है ।
आजाद की चिस्तौल का होने लगा आघात है ।

(५१)

गोली जो निकली धाँय से हड्डी पसलियाँ तोड़ कर ।
दुनियाँ से चिम्मन चलदिये अपना सभी कुछ छोड़ कर ॥
चटपट ही अब तेजी से ये तीनों दिलावर चल दिये ।
स्कूल के होस्टल में जाकर घुसे हिम्मत किये ॥

(५२)

तब गई मौके पै आ पुलिस जाँच भी होने लगी ।
लिया धेर छात्रावास भी और तलाशी करने लगी ॥
इस ओर तीनों का अनोखा स्वांग है देखो नया ।
श्री सिंह को साहब बना आजाद चौबि बन गया ॥

(५३)

श्री गुरु को बैरा की सभी पोशाक पहनाई गई ।
इक हाथ में छोटी सी पेटी दी गई सुन्दर नई ॥
ऐसे बना कर स्वांग ये तीनों के तीनों भग गये ।
हँड़ा पुलिस ने बहुत पर वे साफ उसको हग गये ॥

(५४)

अब जिक्र करता हूँ मैं वायेसराय के बम केस का ।
एच, राज औ योगेश जी के जागड़ों के बैष का ॥
इस ही विषय की एक बैठक कानपुर में की गई ।
बम केस की उसही जगह पर बात तय कर ली गई ॥

(५५)

योगेश औ एच राज को वह काम था मौंपा गया ।
जङ्गल में एक स्थान भी इस वास्ते सोचा गया ॥
लायन से दो फर्लांग पर मतलब का यह अस्थान था ।
कुआ बना था एक और जङ्गल महा सुनसान था ॥

(५६)

दोनों पटरियों पर वहाँ फिट बम इन्होंने कर दिये ।
औ तार उस कुँयें तलक दोनों ने मिल कर घर दिये ॥
खुद बन गये साधू जती और करने निशानी लगे ।
ता काम में गलती न हो हर तौर आसानी लगे ॥

(५७)

टाइम पर अपने ट्रैन आई औ निकलने का किया ।
बग का उन्होंने मित्र चट पट स्वीच चालू कर दिया ॥
पर दूसरे गति होती प्रबल होनी से बस चलता नहीं ।
जिन्दगी उस लार्ड की थी मौत आ सकती कहीं ॥

(५८)

स्टाफ सारा उढ़ गया था ना बचा कोई बशर ।
दो बोगीयाँ पूरी हुई थीं चूर बग को खाय कर ॥
सब आक्रमणकारी भगे थे आगये निज धाम पर ।
अफ्रेसोस पर सब को हुआ इस आज के नाकाम पर ॥

(५९)

इस बक्त भी कोई गिरफ्तारी नहीं की जा सकी ।
पुलिस ही हैरान बैठी कुछ पता न लगा सकी ॥
ऐसे ही झगड़े थे अनेकों रोज उस आजाद के ।
दिल में भरा वीरत्व था उस शेर हिम्मत शाद के ॥

(६०)

अब दूसरे पड़यन्त्र का किस्सा सुनाता हूँ तुम्हें ।
बग ऐसेम्बली केस का किस्सा बताता हूँ तुम्हें ॥
उस रोज सैफटी बिल वहाँ पर पास होने को था जब ।
श्री भगतसिंह औ दत्त ने बग के का वहाँ जा करके तब ॥

(६१)

आजाइ न भेजा था दोनों का इस ही काम का ।
औ आप दर्वाजे पै बैठा चौकसी के काम को न
बम फैक दीना मध्य में श्री भगतसिंह सरदार ने ।

मच गई भगदड़ लगे अँयं क्या हुआ उचारने ॥

(६२)

सरदार भगतसिंह ने स्पीच दी थोड़ी वहीं ।
बांटे थे नोटिस और अपने दिल की कुछ बातें कहीं ॥
दस मिनट में आई पुलिस चट हाथ उनका घर लिया ।
झट हाथ डाली हथकड़ी बन्दी उन्होंने कर लिया ॥

(६३)

दोनों बवर शेरों को ले दस्ता पुलिस का जब चला ।
इन्कलाब जिन्दाबाद से लगता था वह रस्ता भला ॥
बन्दी हुआ दोनों को जब श्री चन्द्रशेषर ने सुना ।
प्रण निभाने चल दिये मन में न कुछ सोचा गुना ॥

(६४)

इस तरह कौतुक अनेकों श्री चन्द्रशेषर ने किये ।
गिन गिन के उस नाहर ने थे सरकार से बदले लिये ॥
पर एक साही दिन सदा रहता किसी का भी नहीं ।
होता कहीं दिन का उजेला रात अंधियाली कहीं ।

(६५)

इस क्रम के ही चक्र में पड़ आजाद अब ना चार है ।
साथी गये कितने विछुड़ इससे हुआ लाचार है ॥
विस्मिल व रोशन लाहिरी अश्फाक को फांसी हुई ।
राजगुरु सुखदेव अरु सरदार को गांसी हुई ॥

(६६)

ऐसे ही उसके सैकड़ों साथी गये उम्मसे विछुड़ ।
बीरान गोया हो गई थी बाटिका सुन्दर सुधड़ ॥
था काम करने वाला कोई सामने उसके नहीं ।
दिखता नहीं था रास्ता उसको अँधेरे में कही ॥

(६७)

इस वास्ते ही काम उसने बन्द दल का कर दिया ।
औ ओट दुनियाँ की नज़र से उसने अपने को किया ॥
सब काम हो गये बन्द अब दल का न नाम निशान था ।
ना था किसी का कुछ पता ना नाम और निशान था ॥

✿ दोहा ✿

पहला हिस्सा यहाँ पर हुआ मित्र सम्पूर्ण ।
करुं दूसरे भाग में भूली बातें पूर्ण ॥

(६८)

आजाद के व्यक्तित्व पर अब मैं चलाता हूँ कलम ।
उसकी प्रकृति के विषय में कर मैं रहा कुछ और श्रम ॥
कूब्बत थी उसकी देह में ताकृत थी औ था क्रोध भी ।
हो जाया करता था वो आपे से भी कुछ बाहर कभी ॥

(६९)

इस बात ही की पुष्टि की घटना सुनाता है अभी ।
 यह तो नहीं मैं कह रहा की सत्य है अक्षर सभी ॥
 हमने सुनी गुरुओं के श्रुति से इसलिये ही खास है ।
 पूरी तरह हमको हुआ इस बात पर विश्वास है ॥

(७०)

साथी ने पूँछा एक दिन आजाद से आऊँ कहाँ ।
 बोले कि इतने बज के इतने मिनट पर मिलना बहाँ ॥
 हेतव्यता २—४ मिनटों का फरक था पढ़ गया ।
 रस्ते में उसकी सायकिल से कोई कहीं पर लड़ गया ॥

(७१)

कहना था फिर आजाद का क्या लोल पीले पढ़ गये ।
 दो चार अपने दस्त फौलादी थे उसके जड़ गये ॥
 काफी चुटीला भार खा कर वह विचारा हो गया ।
 पर दूसरे लोगों को ये काफी इशारा हो गया ॥

(७२)

इतने कड़े होने पे भी वे दिल के अपने साफ़ थे ।
 थे खुश दुर्लँ था हाथ खच्चीला बशर असराफ़ थे ॥
 थे आप करते काम औरों से भी लेना जानते ।
 खिदमत बतन के ही धर्म अपना करम थे मानते ॥

(७३)

ऐसी प्रकृति थी आपकी कितनों के दिल अपना लिये ।
कितने ही मेंबर आपने पार्टी में और बढ़ा लिये ॥
गोविंद स्वामी और श्री योगेश इसमें खास हैं ।
ये हाथ दहने चन्द्रशेषर के थे ये विश्वास हैं ॥

(७४)

थे चतुर, इतने आप अच्छे २ खाते मात थे ।
नित नया एक आदर्श रखते चतुरता का साथ थे ॥
इस जिक्र से उसका पता कुछ आपको लग जायगा ।
अन्दाज उनकी होशियारी का यहाँ हो जायगा ॥

(७५)

२४ सन की बात है एक परचा बटा था हर जगह ।
था बाटने में हाथ इनका दोस्त उसमें हर तरह ॥
उस रोज ही की बात एक अधिकार धारी के यहाँ ।
हर रजिस्टर में मिला परचा धरा उसको वहाँ ॥

(७६)

अब देखिये किस जगह तक चौलाकी खेली जायकर ।
और विना मरजी के वहाँ परचे दिये पहुँचायकर ॥
दी जा सके इस जगह पर काफी नज़ीरे और हैं ।
पर पाँव फैलाऊँगा उतने ही कि जितनी सौर है ॥

(७७)

था सादगी का एक गुण श्री चन्द्रशेषर में जनाव ।
 बेकार बातों में न करता एक पाई था खराब ॥
 बिलकुल ही साधारण तरह का आपका पहनाव था
 होगा ये ऐसा आदमी यह गैर को जँचता न था ॥

(७८)

मौके पे कुछ भी जाता बन उनके लिये एक खेल था ।
 बे मेल भी बाना कभी उनके लिये बा मेल था ॥
 बन जाते थे वो कुछ के कुछ अपनी गरज के बास्ते ।
 सह लिया करते थे वह तकलीफ़े फरज के बास्ते ॥

(७९)

एक बार एक एस. पी. का उनका ड्रायवर बनना पड़ा । ✓
 अषनी गरज के बास्ते नौकर हुये रहना पड़ा ॥
 कितने ही दिन की नौकरी इनने छिपा कर भेद को ।
 औ चतुरता से भेद डाला एक दुर्ग अभेद को ॥

(८०)

उसही जिले के कलकटर का यह पता था लग गया ।
 और लेके थेढ़े सिपाही वह पकड़ने को आ गया ॥
 फाटक के ही ऊपर मिले श्री चन्द्रशेषर थे खड़े ।
 साहब ने पूछा नाम तो लेकर तमंचा आ अड़े ॥

(८१)

श्री चन्द्रशेषर ने उसी क्षण ताड़ ली क्या बात है ।
देने लगा शट कार्ड विजिटिंग सोचली निज घात है ॥
कार्ड उनके हाथ से चटपट कलेक्टर ने लिया ।
उन छोटे छोटे टाइपों का ज्योंही पढ़ने को किया ॥

(८२)

कुछ ध्यान उसका पलटते ही एक दम आज़ाद ने ।
हाथ पर मारा था घूंसा उस जिस्म के फौलाद ने ॥
उसके लगते ही तमंचा दूर जा कर के गिरा ।
बबड़ा गया अँग्रेज बच्चा सकपका कर के गिरा ॥

(८३)

चटपट उठा पिस्तौल ली आज़ाद ने उसकी लपक ।
दी तान उसकी ही तरफ गुस्से से बोला हैन्डस अप ॥
लाचार होकर हाथ दोनों उसने ऊपर कर दिये ।
कैदी बनाने आये थे कैदी गये खुद ही किये ॥

(८४)

आज़ाद बोला कार में चुपचाप अब चढ़ जाइये ।
वह तमंचा लूंगा मैं घर आप अपने जाइये ॥
वह बत्त था ऐसा कि बैबश कार पर चढ़ना पड़ा ।
पर आज इस जिल्लत का उसको रंज था दिल में बड़ा ॥

(५५)

एक बार का एक और ऐसा ही जिकर सुनिये सुजन ।

दूटो टपरिया के बिना ही थे गये नव्वाब बन ॥

शहजहाँपुर ये गये थे एक कोई काम से ।

साथ में साथी कई थे पाटी के नाम से ॥

(५६)

दो चार दिन रहने का कोई जगह की तालाश थी ।

एकान्त का स्थान हो यह बात उसमें खास थी ॥

उस जगह खाली पड़ा नव्वाब का माकान था ।

दो चार उनके नौकरों को छोड़ कर कोई न था ॥

(५७)

सोचा गया इसमें ही चल कर के ठहरना चाहिये ।

असलियत अपनी जाय छिप वह स्वाँग रचना चाहिये ॥

सब काम निज पूर्ण हो मगर हाथ पाँव बचाय कर ।

टिक रहो इसमें नौकरों को बेवकूफ बनाय कर ॥

(५८)

कहने का मतलब ये कि जाकर इसमें टिक सब जन गए ।

नव्वाब के श्री गुप्त जी थे भानजे भी बन गये ॥

कोई बनाये दोस्त औ कुछ लोग थे नौकर बने ।

बन जाय अपने काम वैसे ही रहेना कुछ बने ॥

(८४)

थे काम बढ़कर एक से एक होते थे लाशानी मिसाल ।
हर बात में दिखला दिया करता था अपना वह कमाल ॥
अर्घ्यारी, चालाकी, वगैरह फनों में हुशियार था ।
सच्चा बहादुर वीरवर शेरे बवव सदार था ॥

* दोहा *

मैं छाड़ूँ इस विषय को अब सज्जन गुण धाम ।

कृमिक विकाशिक तालिक वरणूँ ललित ललाम ॥

तीन भाग में बाट दूँ मारा जीवन कार्य ।

साधक से साधू बने फेर हुये आचार्य ॥

(६०)

अब जिक्र करता चन्द्रशेषर के मैं कृमिक विकाश का ।
फल काम करने की रगड़ का रोज़ के अभ्यास का ॥
पहले बो थे कुछ और कुछ दिन बाद में कुछ और थे ।
औ काम करने के भी सारे दूसरे ही तौर थे ॥

(६१)

बचपन का तो किसा किसी को भी नहीं मालूम है ।
वह कौन थे, क्या थे, कहाँ के थे, नहीं मालूम है ॥
इसकी वजह है एक उनकी प्रकृति कुछ ऐसी ही थी ।
अपने विषय में किसी को कुछ भी बताते थे नहीं ॥

(६२)

औं इन्हीं कारण की वजह से गिरफतार भी न होसके ।
जिन्दा न पकड़ा जाऊँगा इस प्रण को आप निभासके ॥
इससे न बचपन का कोई मालूम उनका हाल है ।
है वर्ष उनकी तेरहबीं इकीस की यह साल है ॥

(६३)

इस साल ही पहले पहल आये थे ये कांग्रेस में ।
था आन्दोलन चल रहा उस वक्त था इस देश में ॥
स्वाधीनता का नाम सुनते थे न पर ये जानते ।
आजाद हो कर क्या मिलेगा यह नहीं थे जानते ॥

(६४)

चहते थे आजादी फ़क्कत कुर्बान होना काम था ।
शुभ कामना हित नित्य पूजन पाठ शुबहो शाम था ॥
अब दूसरे दिन यह सुने आतंकवादी हो गये ।
बम तमचे आदि के ये शीघ्र आदी हो गये ॥

(६५)

गौरांगों को मारना था शगूल इनका उन दिनों ।
सरकारी खजाना लूटना था काम इनका उन दिनों ॥
आजाद करना चाहते थे मुल्क को ये क्रान्ति से ।
ये शान्ति पथ को छोड़ ऐसा कर रहे थे भ्रान्ति से ॥

(६६)

भी प्रजा तान्त्रिक राज्य कायम करने की दिल में लगन ।
औ उसी की करते थे कोशिश हमेशा सुभट जन ॥
फिर समय ऐसा हुआ जब कोई भी चारा न था ।
आजाद केवल था अकेला कोई कहीं प्यारा न था ॥

(६७)

था विचारों में भी अन्तर आ गया उस बीर के ।
आतंक से विश्वास कुछ कुछ घट गया था धीर के ॥
इन सभी बातों के कारण तोड़ दल उसने दिया ।
जन संगठन का मार्स्सवादी रास्ता अपना लिया ॥


(६८)

पर ऐसी हालत में भला कर क्या सकेगा बीरबर ।
सरकार का मुजरिम न था औ फरार था शेरे बबर ॥
वह कर सका इतना ही कि जाकर कहीं पर छिप गया ।
थोड़े दिनों तक चन्द्रशेषरथा यहीं पर छिप गया ॥

* दोहा *

ग्रीष्म क्रतु के ताप से जैसे मिटे वसन्त ।
वैसे ही उनके हुआ जीवन का भी अन्त ॥
तारीख २३ फरवरी सन् ३१ की साल ।

इन्हे इलाहाबाद को खींच ले गया काल ॥



[२६]

(६६)

बैठा था अल्फ्रेड पार्क में एक और साथी साथ था ।

आजाद से मिलने का वादा भी किसी के साथ था ॥

एक दूसरे पर ध्यान था सबकुछ गये वे भूल थे ।

था जिक्र कुछ उनमें छिड़ा बातों में बो मशगूल थे ॥

(१००)

इस ही समय एक आके मोटर पास में उनके रुकी ।

और नाट बाबर उतर चट पट हाथ में पिस्तौल ली ॥

आजाद से बोले कि अपने हाथ चट ऊपर करो ।

गरचे हो हथियार कोई सामने मेरे धरो ॥

(१०१)

आजाद ने यह बात सुन कर ली रिवाल्वर तान कर ।

दोनों दवे घोड़े व छूटी गोलियाँ से लान कर ॥

आजाद के पांवों में गोली लगी हड्डी दूट कर ।

कर में लगी थी नाट के गिरगया तमंचा छूट कर ॥

(१०२)

था नाट जाकर के छिपा जिस सजर की आइ में ।

आजाद की लगती थी गोली उस तड़ातड़ झाइ में ।

है देखने वालों का कहना सब निशाने थे सही ।

पर नाट की तो जिन्दगी रहना थी होना था यही ॥

(१०३)

उस समय तक पुलिश भी काफी गई थी आ सही ।
वह दनादन गोलियाँ इस शेर पर बर्षा रही ॥
इस चोट से आजाद अब चलने के काविल थे नहीं ।
इतनी भी ताकत थी नहीं किस माँति जा सकते कहीं ॥

(१०४)

इतने में विश्वेश्वर ने अपना वार उन पर कर दिया ।
आजाद ने भी लेटे २ उसका बदला दे दिया ॥
गोली लगी जबड़े में जा वह पार उसके होगई
औ जिन्दगी भर के लिये बदशक्ल उसको कर गई ॥

(१०५)

गोलियाँ जब होगईं सब खत्म तब वह क्या लड़े ।
चलनी कराकर देह मृत हो करके पृथ्वी तल पड़े ॥
प्रण निभाया उम्र भर आजाद वह होकर रहा ॥
आजाद होकर के जिया आजाद ही था वह अहा ॥

(१०६)

वह मर चुका था शेर पर अब भी पुलिस को खौफ था ।
इस बास्ते ही और भी २-४ फायर था किया ॥
ना जब हिला और झुला वो जबकी न उसने साँस ली ।
तो नाट बाबर ने तुरत हाथों में इसी डाल दी ॥

(१०७)

बांधा जकड़ कर लाश को तो फिर न जिन्दा जाय हो ।
थे खूब तुम बाँके बहादुर वाह वाह बहादुरो ॥
दो सौ थे तुम वह एक था और वह भी थी निष्प्राण लाश ।
कहते हो हम भी आदमी हैं डरते थे जाते में पास ॥

(१०८)

मिल जुल के श्री आजाद का शब उनने मेटर पर धरा ।
मन में बहादुर बन के वह नाट बावर चल दिया ॥
जनता ने मांगी लाश तो बदले में थी नाहीं मिली ।
अन्तिम क्रिया उस सिंह की ना पता कैसी बया हुई ॥

* दोहा *

अब आगे इतिहास का है यह उपसंहार ।
महज हँसी की बात है सुनो गौर कर यार ॥

(१०९)

जिस ब्रक्ष के नीचे पड़ी आजाद जी की लाश थी ।
अति भक्ति से श्री प्राण की जनता उसी के पास थी ॥
इस बात से भी कुछ नकुछ उर हो गया सरकार को ।
कटवा के जड़ से पेड़ आया धीर दावादार को ॥

(११०)

है जिक्र इस पुस्तक में जिस साहसी रणधीर का ।
श्री चन्द्रशेषर शेर का अतिशय महा बलवीर का ॥
आजाद करना मुल्क को था ध्येय उसका क्रान्ति थी ।
पर मत्य पूछो तो यहीं वम बीरबर की भ्रान्ति थी ॥

(१११)

इसही बजह से फेल था वह इम्तहाँ में हो गया ।
कुछ काम भी ना हो सका औ हाथ जां से धो गया ॥
झसे बेहतर था कि करता काम दुसरी राह से ।
तो काम भी होता बचा लेता भी जीवन दाह से ॥

(११२)

जन संगठत करता मिला लेता जरूर किसान को ।
तो फायदा भी पहुँचता कुछ मुल्क हिंदुस्तान को ॥
कांग्रेस के मंच पर वह निज नाम कर लेता अमर ।
सुख शांति का संदेश देता घूमता जो दर बदर ॥

(११३)

तो नाम होता काम होता दुःख भी पाता न वह ।
असमय में जग से तोड़ नाता देवपुर जाता न वह ॥
पर होगया सो होगया अब छाँड़िये उसका जिकर ।
अब क्या धरा इस बात में आगे की कुछ करिये फ़िकर ॥

(११४)

'यदि आप में से कुछ किसी को हौसला हो काम का ।
तो देख लेना हृष्य पहले मित्रवर अंजाम का ॥
जो काम करना हो वो करना हाथ पांव बचाय कर ।
आजाद करवाना बतन को कांग्रेस में आय कर ॥
तन आत्मा पायेगी शांति मान्यवर आजाद की ।
आजाद हिंदुस्तान को हो सदा जिदावाद की ॥

३४
किताबों की बड़ी दुकान

बम्बई पुस्तकालय

चौक कानपुर ।

हमार यहाँ बम्बई, बनारस, लखनऊ, भीता
प्रेस, कलकत्ता, मथुरा, बरेली, हाथरस आदि
सब जगहों की पुस्तकों का भरपूर स्टाक
काफ़ी तादाद में रहता है ।

अतएव पुस्तक विक्रेताओं तथा पुस्तक
प्रेमियों से प्रार्थना है कि एक बार पुस्तक खरीद
कर परीक्षा करें ।

मैतेजर-

स्व०-गङ्गानारायण शुक्लउर्फ (मान बाबू)

मुद्रक - परिषद रामप्रसाद त्रिवेदी ।

'प्रभात' प्रेस, (अहाता सवाईसिंह) चौक-कानपुर ।